

మన మాసాయిపేటలో
MY FARM MY WORLD
LUXURY FARM PLOTS
@ACHAMPET MASAI PET
RRR కేవలం
2.km దూరంలో
303 Square Yards
20 LACS
SV DEVELOPERS
Your perfect space, our priority
9640000153

బిజెపి రాష్ట్రంలో

చీకట్లు..

మా రాష్ట్రంలో

వెలుగులు

- 11 నెలల్లోనే సంక్షమం, అభివృద్ధి పరుగులు
- 48 గంటల్లోనే రెండు వాగ్దానాలను నెరవేర్చాం
- 11 నెలల్లోనే దాదాపు 50వేల మంది యువతకు ఉద్యోగాలు
- బిఆర్ఎస్ దుషపరిపాలనకు చరమగీతం పాడాం
- పేదలకు ఆరోగ్యశ్రీని పది లక్షలకు పెంచాం
- ప్రధాని మోడీ విమర్శలకు ఎక్స్ వేదికగా రేవంత్ ఘాటు సమాధానం



సిఎం రేవంత్ రెడ్డి తెలిపారు. ఉచిత బస్సు ప్రయాణం, రైతు భరోసా, రుణమాఫీ, తక్కువ ధరకే గ్యాస్ సిలిండర్ ఇలా తదితర అంశాలను వివరిస్తూ ఎక్స్‌లో పోస్టు చేశారు. ఈ మేరకు ప్రధాని మోడీ విమర్శలకు ఘాటు సమాధానం ఇచ్చారు. కాంగ్రెస్ పాలనలో రాష్ట్రంలో ఆనందం వెల్లువెత్తందన్నారు. ముఖ్యమంత్రిగా బాధ్యతలు స్వీకరించిన 48 గంటల్లోనే రెండు వాగ్దానాలను నెరవేర్చామని.. 11 నెలల్లోనే దాదాపు 50వేల మంది యువతకు పనిమోతలకు ఉచిత బస్సు ప్రయాణం, రాజీవ్ ఆరోగ్యశ్రీ కింద 10 లక్షల ఆరోగ్య సంరక్షణ, ఆసుపత్రి కవరేజీని విడుదల చేసింది.

రాష్ట్రంలో క్రమంగా పెరుగుతున్న చలి

తెలంగాణలో క్రమంగా చలి ప్రభావం మొదలైంది.

దీపావళికే తీవ్ర చలి ఉండొచ్చి ఉండగా కొంత అలస్యంగా పలు జిల్లాల్లో ఉద్బోధతలు క్రమంగా

మంత్రులు, ఎమ్మెల్యేలు స్వేచ్ఛగా పనిచేస్తున్నారు: మహేశ్‌కుమార్‌గౌడ్

నవంబరు 5న జరిగే పీసీసీ సమావేశంలో కాంగ్రెస్ అగ్రనేత రాహుల్‌గాంధీ పాల్గొంటారని పీసీసీ అధ్యక్షుడు మహేశ్‌కుమార్‌గౌడ్ తెలిపారు.

ప్రైవేట్ పాఠశాలలో బాలుడు అనుమానాస్పద మృతి

జహీరాబాద్‌లోని ప్రైవేట్ పాఠశాలలో ఓ బాలుడు అనుమానాస్పద స్థితిలో మృతి చెందాడు. పాఠశాల వసతి గృహంలో బాలుడి (12) మృతదేహాన్ని గుర్తించారు.

దెబ్బతిన్న వ్యవస్థలను పునరుద్ధరించాలి: వీసీలతో సిఎం రేవంత్‌రెడ్డి

ప్రజాపాలన అంటే ప్రతిపక్షం

గాంతు నాక్కదమా?

“ ప్రజాపాలన అంటే ప్రతిపక్షం గొంతు నొక్కడమా? ప్రశ్నిస్తే కేసులు పెటబోజ బెదిరిస్తారా శ్రీనివాస్ గౌడ్ తదితరులపై కేసులు దారుణం ప్రభుత్వ తీరుపై మండిపడ్డ హరీష్ రావు ”

అద్భుతమైన స్కీములకు స్కాములుగా ముద్ర

తెల్లారితే బూట్ల చప్పుళ్లతో తెల్లారుతున్న తెలంగాణ ఎక్స్ వేదికగా ప్రభుత్వంపై కెటీఆర్ విమర్శలు

కేసీఆర్ ప్రభుత్వం అమలు చేసిన అద్భుతమైన స్కీములను స్కాములని దుప్పడారం చేసిన దుర్మార్గులు ఇకనైనా తీరు మార్చుకోవాలని బీఆర్ఎస్ వర్కింగ్ ప్రెసిడెంట్ కెటీఆర్ హితవు పలికారు. గత పదేండ్లలో

తెలంగాణలో వేల కోట్ల అభివృద్ధి జరిగిందని కేంద్రం ప్రకటించిన లెక్కలను చూస్తేనా బుద్ధి తెచ్చుకోవాలంటూ చురకలంటించారు. కళ్లముందు ఆవిష్కృతమైన ఈ అద్భుతాలను చూసి ఇప్పటికైనా మారాలని సూచించారు. పంటల దిగుబడిలోనే కాదు, పశు సంపద లోనూ గత పదేండ్లు వందగేసని చెప్పారు. కులవృత్తులకూ కేసీఆర్ కొండంత అండగా నిలవడం వల్లే పశుసంపదలోనూ గణనీయ వృద్ధి సాధించని తెలిపారు. గ్రామీణ తెలంగాణలో ఉపాధి పెంచాలనే తపన, సంపద సృష్టిలో అందరినీ భాగస్వామ్యం చేయాలనే తాపత్రయం తమదని వెల్లడించారు. తెలంగాణలో ఉన్న డిమాండ్ తగ్గట్టుగా ఇక్కడే మాంసం, పౌల్ట్రీ ఉత్పత్తులు పెంచే ప్రయత్నం చేశామన్నారు. ఇతర రాష్ట్రాలనుంచి ప్రతినెల వచ్చే వందలాది లాంబ్ల దిగుబడికి గత పదేండ్లలో క్షణవేళాని చెప్పారు. ప్రతి ఆలోచన వెనక ఒక సుదీర్ఘ అధ్యయనం ఉందని, కేసీఆర్ లక్ష్యం ఆరోగ్య తెలంగాణ నిర్మాణమని స్పష్టం చేశారు.

మిగతాది 2లో

మిగతాది 2లో

అద్భుతమైన స్కీములకు స్కాములుగా ముద్ర

మొదటిపేజీ తరువాయి

నేడు గొర్లు, చేప పిల్లల పంటిపీని నిలిపేసి కుల వృత్తులను రూపుమాపే కుట్రలు చేస్తున్న పాలకులారా కేంద్ర లెక్కలు చూసేనా బుద్ధి తెచ్చుకోవాలంటూ ఎక్స్ వేదికగా సూచించారు. పోరాడి సాధించుకున్న తెలంగాణలో మళ్లీ ఎమర్జెన్సీ రోజులాిచ్చాయని కేటీఆర్ అన్నారు. ప్రజాస్వామిక తెలంగాణలో మరోసారి ఎనుకటికాలంటా బూటుకాళ్ల శబ్దాలతో తెల్లవారే రోజులాిచ్చాయని విమర్శించారు. ఇందిరమ్మ రాజ్యంలో ప్రశ్నిస్తే కేసులు పెడతారని ఆగ్రహం వ్యక్తం చేశారు. హక్కులను అడిగితే బెదిరింపులకు పాల్పడుతారని, పోరాడితే సస్పెన్షన్లు చేస్తారని మండిపడ్డారు. ఇది నియంతృత్వ రాజ్యమని, ప్రభుత్వం నిర్బంధాన్ని నిర్బంధిస్తుందని చెప్పారు. పోరాటం తెలంగాణకు కొత్తకాదని, ఈ మట్టి పొత్తికల్లోనే పోరాటం ఉన్నదని తెలిపారు. ఆ సహజత్వాన్ని ఎత్తివచుతూ నిర్బంధాన్ని ఎదురిస్తామని, ప్రజాస్వామిక తెలంగాణ పునరుద్ధరణకై పోరాడుతామని చెప్పారు. హైదరాబాద్‌లో 144 సెక్షన్ అమలులో ఉండగా, 13 జిల్లాల్లో అధికారికంగా, 20కిపైగా జిల్లాల్లో అనధికారికంగా కాంగ్రెస్ ప్రభుత్వం పోలీస్ యాక్ట్‌ను అమలు చేస్తున్నది. ఈ నేపథ్యంలో కేటీఆర్ ఎక్స్ వేదికగా ఆగ్రహం వ్యక్తం చేశారు.

పైవేట్ పాఠశాలలో బాలుడు అనుమానాస్పద మృతి

మొదటిపేజీ తరువాయి

అతడి తల, పెదవులు, కనుబొమ్మలపై గాయాలున్నాయి. హాస్టల్‌లోని మంచంపై నుంచి పడి మృతి చెందాడని పాఠశాల యాజమాన్యం చెబుతోంది. జుహూరాబాద్ ఏరియా ఆస్పత్రికి మృతదేహాన్ని తరలించారు. పోలీసులు కేసు నమోదు చేసి దర్యాప్తు చేపట్టారు. విద్యార్థి మృతిపై తల్లిదండ్రులు, బంధువులు ఆందోళన చేపట్టారు. ఈ ఆందోళనల్లో విద్యార్థి సంఘాలు కూడా పాల్గొన్నాయి.

రాష్ట్రంలో క్రమంగా పెరుగుతున్న చలి

మొదటిపేజీ తరువాయి

ఇలా చలి తీవ్రతను పెంచుతున్నాయి. చలి ప్రభావంతో జనం గజగజ పణుకుతున్నారు. ఉష్ణోగ్రతలు క్రమంగా పడిపోతుండటంతో చలి తీవ్రత పెరుగుదలకు కారణమైంది. సాయంత్రం ఆరు గంటలు అయ్యిందంటే ప్రజలు చలికి ఇళ్ల తలుపులు మూసుకుంటున్నారు. మళ్లీ ఉదయం ఎనిమిది గంటలు అయితేగానీ తలుపులు తీయడం లేదు. అప్పుటి వరకు రోడ్లు కూడా నిర్మానుష్యంగా మారుతున్నాయి. చలి తీవ్రతకు చిన్నపిల్లలు, వృద్ధులు, బస్తాండ్లు, రహదారులపై యాచకులు తీవ్ర ఇబ్బందులు పడుతున్నారు. తెల్లవారుజామున వాకింగ్‌కు వెళ్లే జనం, పాల వ్యాపారులు, పేపర్ బ్యాగ్స్, మునిసిపల్ కార్కులు ఇబ్బందులు పడుతున్నారు. వివిధ పనులు, అవసరాల రీత్యా తెల్లవారుజామున ద్వీచక్ర వాహనాలపై తిరిగేవారు అవస్థలు పడుతున్నారు. గ్రామాణ ప్రాంతాల్లో చలిమంటలు కాచుకుంటున్నారు. సంక్రాంతి, శివరాత్రి ముగిసేవరకు చలి తీవ్రత తీవ్రంగా ఉండనుంది.

‘నేను నోరు విప్పితే భారాన వాళ్లు ఇబ్బంది పడతారు’: ఎంపీ అసదుద్దీన్

మొదటిపేజీ తరువాయి

హైదరాబాద్:

భారాన నేతలు ఆత్మపరిశీలన చేసుకోవాలని ఎంపీ అసదుద్దీన్ ఒవైసీ అన్నారు. శనివారం ఆయన మీడియాతో మాట్లాడారు. “మూసీ ప్రక్షాళన కోసం భారాన ప్రణాళికలు చేయలేదా? ఆ ప్రణాళిక వద్దని నేను చెప్పలేదా? అప్పుటి విషయాలన్నీ ఇప్పుడు బయటపెట్టాలా? నేను నోరు విప్పితే భారాన వాళ్లు ఇబ్బంది పడతారు. ఇట్లు కదల్చుకుండా మూసీ ప్రక్షాళన చేస్తే స్వాగతిస్తాం. భారాన విధానాలు స్థిరంగా ఉండాలి. ఆ పార్టీకి జీహెచ్‌ఎంసీలో ఎక్కువ సీట్లు మా చలవే. ఎంఐఎం మద్దతుతోనే ఎక్కువ సీట్లు వచ్చాయి. 24 మందిని మార్చి ఉంటే భారాన మళ్లీ గెలిచేది. అప్పుట్లో ఆ పార్టీ నేతలకు అహంకారం ఉండేది. ఎక్కువ మంది సంతానం ఉండాలని చంద్రబాబు, స్టాలిన్ అంటున్నారు. అదే విషయాన్ని నేను చెప్పి ఉంటే రాద్ధాంతం చేసేవారు. దక్షిణ భారత్‌లో జననాలు రేటు తక్కువగా ఉందని చంద్రబాబు గుర్తించారు. జనాభా ప్రకారం నియోజకవర్గాల పునర్విభజన జరిగితే దక్షిణాదికి నష్టం. అసెంబ్లీ, లోక్‌సభ స్థానాల సంఖ్య తగ్గుతుంది. బాగా పనిచేసిన



బజెపి రాష్ట్రాల్లో చీకట్లు.. మా రాష్ట్రంలో వెలుగులు

మొదటిపేజీ తరువాయి

గత 11 నెలల్లో తెలంగాణాలోని సోదరీమణులు, తల్లులు ఒక్క రూపాయి కూడా చెల్లించకుండా ప్రయాణించారు. రాష్ట్రవ్యాప్తంగా 101 కోట్ల మంది మహిళలు ఉచిత బస్సు ప్రయాణం చేశారు. ఒక సంవత్సరంలో మహిళలకు ఉచిత బస్సు ప్రయాణం కోసం 3,433.36 కోట్లు ఖర్చు చేశాం. మా మొదటి సంవత్సరం పూర్తి కాకముందే, మేము రైతులకి భరోసా ఇస్తూ రైతు రుణమాఫీని అమలు చేశాం. 22 లక్షల 22 వేల మంది రైతులు ఇప్పుడు ఎలాంటి రుణం లేకుండా, రాజులా జీవిస్తున్నారు. రూ. 2,00,000 వరకు రైతుల రుణాలన్నీ మాఫీ చేయబడ్డాయి. 25 రోజుల్లో 18 వేల కోట్ల రూపాయలను రైతుల ఖాతాల్లో జమ చేశాం' అని సీఎం చెప్పుకోచ్చారు. ఇళ్లకు 200 యూనిట్ల వరకు గృహ విద్యుత్ ఛార్జీ లేకుండా ఉచిత విద్యుత్ అందిస్తున్నాం. దీంతో మహిళలు మమ్మల్ని ఆశీర్వదిస్తున్నారు. బీజేపీ పాలిత రాష్ట్రాల్లో గ్యాస్ సిలిండర్ ధరలు ఎక్కువగా ఉంటే, కాంగ్రెస్

అధికారంలో ఉన్న తెలంగాణలో కేవలం రూ.500 కే సిలిండర్ లభిస్తుండడం పట్ల వారు హర్షం వ్యక్తం చేస్తున్నారు. మా హయాంలో ఇప్పటివరకు 1.31 కోట్లకు పైగా గ్యాస్ సిలిండర్ రీఫిల్లు జరిగాయి. 42,90,246 మంది లబ్ధిపొంది ఆనందం వ్యక్తం చేస్తున్నారు. యువత కోసం ఉద్యోగ నియామకాలను చేపట్టాం. కాంగ్రెస్ ప్రభుత్వం అత్యధిక రికార్డుమెంట్ డ్రైవ్‌ను నిర్వహించింది. అన్ని స్థాయిల పరీక్షలను క్రమం తప్పకుండా నిర్వహిస్తోంది. గ్రూప్ 1, 2, 3, 4 పరీక్షలను 11 నెలల కంటే తక్కువ సమయంలో నిర్వహించి, కాంగ్రెస్ ప్రభుత్వం 50,000 మంది అర్హులైన యువతకు ఉద్యోగాలు కల్పించింది. ఇది ఏ బీజేపీ రాష్ట్ర ప్రభుత్వం చేయని రికార్డు. గత బీఆర్‌ఎస్ ప్రభుత్వం దశాబ్ద కాలంగా పాఠశాల విద్యార్థులను విస్మరించింది. దశాబ్దం తర్వాత సంక్షేమ హాస్టళ్లలో పేద పిల్లలకు మెన్, కాన్యోటిక్ చార్జీలను 40 శాతానికి పైగా పెంచాం. గతంలో నిర్లక్ష్యానికి గురైన మూసీ నదని శుభ్రం చేసి పునర్వ్యభవం

తీసుకొస్తున్నాం. గత 10 ఏళ్లలో అక్రమణలకు గురై, ధ్వంసం చేసిన మా సరస్సులు, నాలాలు విలువైన నీటి వనరులను కూడా మేము పరిరక్షిస్తున్నాం. కాంగ్రెస్ అధికారంలోకి వచ్చినప్పటి నుంచి ఒక్క అంగుళం సరస్సు కూడా అక్రమణకు గురికాలేదు. అలాగే మేము పూ్వచర్ సీటీని రూపొందిస్తున్నాం. మేము యంగ్ ఇండియా స్క్విడ్స్ యూనివర్సిటీ, జప స్కైస్క్రై యూనివర్సిటీ, ఇంటిగ్రేటెడ్ రెసిడెన్షియల్ పాఠశాలల కోసం బాల్ రోలింగ్‌ను సెట్ చేశాం. ప్రజలకు ఇచ్చిన ప్రతి వాగ్దానంపై పవిత్రమైన నిబద్ధతతో ఉన్నామని రేవంత్‌రెడ్డి తెలిపారు.గత 11 నెలల్లో మేము తెలంగాణలో చీకట్లను పారద్రోలి వెలుగులను నింపాం' అని రేవంత్ రెడ్డి ఎక్స్‌లో పోస్టు చేశారు.ప్రధాని మోదీ విమర్శలకు 'ఎక్స్' వేదికగా సీఎం రేవంత్‌రెడ్డి సమాధానమిచ్చారు.

ప్రజాపాలన అంటే ప్రతిపక్షం గాంతు నాక్కడమా?

మొదటిపేజీ తరువాయి

ప్రజాపాలన అంటే ప్రజా సమస్యల పట్ల పోరాటం చేస్తున్న ప్రతిపక్షాల గొంతు నొక్కుడమేనా అని సిద్ధిపేట బిఆర్‌ఎస్ ఎమ్మెల్యే హరీశ్ రావు ప్రశ్నించారు. బీఆర్‌ఎస్ పార్టీ నాయకులకు కేసులు కొత్త కాదని, ఎన్ని బెదిరింపులకు పాల్పడినా, అక్రమ కేసులు పెట్టినా ప్రజల తరుపున ప్రభుత్వాన్ని నిలదీస్తూనే ఉంటామని స్పష్టం చేశారు. ప్రజల కోసం పోరాటం చేస్తూనే ఉంటామన్నారు. తమ నాయకులపై పెట్టిన అక్రమ కేసులను వెంటనే ఎత్తివేయాలని డిమాండ్ చేశారు. మాజీ మంత్రి శ్రీనివాస్ గౌడ్‌తోపాటు బీఆర్‌ఎస్ నాయకులపై అక్రమ కేసులు పెట్టడాన్ని హరీశ్ రావు తీవ్రంగా ఖండించారు. పేదల ఇండ్లు ఎందుకు కూలగొట్టారని ప్రశ్నించినందుకు కుటుంబాన్ని లక్ష్యంగా చేసుకొని

రాజకీయ కక్ష సాధింపు చర్యలకు పాల్పడటం హేయమైన చర్య అని మండిపడ్డారు. కాంగ్రెస్ ప్రభుత్వం తనపై తన కుటుంబ సభ్యులతోపాటు పార్టీ కార్యకర్తలపై తప్పుడు కేసులు పెట్టినంత మాత్రానా భయపడేది లేదని మాజీ మంత్రి శ్రీనివాస్‌గౌడ్ అన్నారు. హన్మడ మండల కేంద్రంలో 60, 70 మంది బీఆర్‌ఎస్ నాయకులు, కార్యకర్తలపై కేసులు పెట్టేందుకు జాబితాలు సిద్ధం చేసినట్లు తెలిసిందని ఏ ఒక్కరూ భయపడవద్దని మాకు అందగా మేమున్నామని భరోసా ఇచ్చారు. వరద భాస్కర్ ఇంటికి పోతే అతనిని పోలీస్ వాళ్లు కొట్టారని బాధపడితే అడుగుదామని పోతే సీబి లేరంటే కింద కూర్చున్నాం.. దానికి కూడా కేసు నమోదు చేసారా అంటూ ప్రశ్నించారు. కూలగొట్టిన దివ్యాంగుల ఇండ్లను కట్టివ్వమని కోరినం అదికూడా తప్పా అని ప్రభుత్వాన్ని

నిలదీశారు. అప్పున్నపట్లి బ్రిడ్జి నిర్మాణం రెండేండ్లలో పూర్తి చేశాం, పేదలకు మెరుగైన వైద్యం అందించాలని పెద్ద దవాఖాన నిర్మాణం చేశాం. వీటిపై అసత్య ప్రచారాలతో ఎన్నికల్లో ఓడించారు. ఇప్పటికీ అదే తప్పుడు ప్రచారం చేస్తున్నారని మండిపడ్డారు. ఎన్నికల్లో ఇచ్చిన హామీలు అమలు చేయకుండా.. పేదల పక్షాన అడుగుతున్న వారిపై తప్పుడు కేసులు నమోదు చేస్తున్నారని కేసులకు భయపడేది లేదని స్పష్టం చేశారు. తెలంగాణ ఉద్యమాల్లో అనేక కేసులు నమోదు చేసినా జంకలేదు. ఇప్పుడు మిారు పెట్టే కేసులకు బెదిరిపోతామా.. మా బంధారాన్ని బయటపెట్టేందుకు ప్రజాక్షేత్రంలోకి వెళ్లి ప్రజలకు విపరీతమవుతున్నార. వచ్చేది బీఆర్‌ఎస్ ప్రభుత్వమేనని అధికారులు, పోలీసులు కూడా గుర్తించి ప్రవర్తించాలని ఈ సందర్భంగా ఆయన

దెబ్బతిన్న వ్యవస్థలను పునరుద్ధరించాలి: వీసీలతో సీఎం రేవంత్‌రెడ్డి

మొదటిపేజీ తరువాయి

హైదరాబాద్: రాష్ట్రంలోని విశ్వవిద్యాలయాలను సమూలంగా ప్రక్షాళన చేసి.. దెబ్బతిన్న వ్యవస్థలను పునరుద్ధరించాలని కొత్త వైఎస్‌ఛాన్సలర్లకు ముఖ్యమంత్రి రేవంత్‌రెడ్డి దిశానిర్దేశం చేశారు. కొత్తగా నియమితులైన ఉపకులపతులు సీఎం రేవంత్‌రెడ్డితో సహానే పోవాలన్నారు. ఈ సందర్భంగా సీఎం మాట్లాడుతూ.. కొంతకాలంగా యూనివర్సిటీల సమృద్ధి తగ్గుతోందని, మళ్లీ విశ్వాసం పెంచేలా పనిచేయాలన్నారు.వ్యవస్థల పునరుద్ధరణకు

ఏం చేయాలో అధ్యయనం చేయాలని ఉపకులపతులకు సీఎం సూచించారు. యూనివర్సిటీల్లో ప్రస్తుత పరిస్థితులపై సమగ్ర అధ్యయనం కోసం అవసరమైతే కన్ఫరెన్స్‌లను నియమించుకొని నివేదిక తయారు చేసుకోవాలన్నారు. ఒత్తిళ్ల ప్రభావంతో వీసీలను నియమించలేదని.. ప్రతిభ, సామాజిక సమీకరణలనే పరిగణనలోకి తీసుకున్నట్లు ముఖ్యమంత్రి రేవంత్ రెడ్డి తెలిపారు. వీసీలు బాగా పనిచేసి ప్రభుత్వానికి మంచి పేరు తేవాలని.. తప్పులు చేస్తే ఆశ్చర్యకరమైన నిర్ణయాలు తీసుకోవాల్సి వస్తుందని

సీఎం రేవంత్ రెడ్డి హెచ్చరించారు. మంచి పని చేయడానికి వైస్ ఛాన్సలర్లకి స్పేస్.. ప్రభుత్వ సహకారం ఉంటుందని హామీ ఇచ్చారు. గతంలో వీసీలను విద్యార్థులు ఏళ్ల తరబడి గుర్తు పెట్టుకునే వారని.. ఇప్పుడు ఆ పరిస్థితి లేదని సీఎం వ్యాఖ్యానించారు. విశ్వవిద్యాలయాల్లో డ్రగ్స్, గంజాయి విక్రయాలపై దృష్టి పెట్టాలని.. విద్యార్థులను గమనిస్తూ అవసరమైన వారికి కౌన్సెలింగ్ ఇవ్వాలని రేవంత్ రెడ్డి సూచించారు.

మంత్రులు, ఎమ్మెల్యేలు స్వేచ్ఛగా పనిచేస్తున్నారు: మహేశ్‌కుమార్‌గౌడ్

మొదటిపేజీ తరువాయి

హైదరాబాద్: నవంబరు 5న జరిగి పీసీసీ సమావేశంలో కాంగ్రెస్ ఆగ్రహేతర రాహుల్‌గాంధీ పార్టీంటారని పీసీసీ అధ్యక్షుడు మహేశ్‌కుమార్‌గౌడ్ తెలిపారు. రాష్ట్ర ప్రభుత్వం ప్రతిష్టాత్మకంగా చేపట్టే కులగణనపై రాహుల్‌గాంధీ వివరాలు తీసుకుంటారని వెల్లడించారు. శనివారం గాంధీభవన్‌లో ఏర్పాటు చేసిన మీడియా సమావేశంలో మహేశ్‌కుమార్‌గౌడ్

మాట్లాడారు.“ప్రధాని మోదీ ఎప్పుడూ వాస్తవాలు తెలుసుకునే ప్రయత్నం చేయరు. కానీ, విమర్శలను కూడా రాహుల్‌గాంధీ పాజిటివ్‌గా తీసుకుంటారు. కులగణన కోసం కనెక్టింగ్ సెంటర్‌ను కూడా ఏర్పాటు చేశాం. ఎమ్మెల్యేలు ఇన్‌ఛార్జిలుగా వెళ్తారు. కులగణన విషయంలో రాహుల్‌గాంధీ చిత్రశుద్ధితో ఉన్నారు. వంచించిన కేసీఆర్‌ను దించి ప్రజలు మాకు అధికారం కట్టబెట్టారు. సీఎం, మంత్రులు, పార్టీ నేతలు ఆ సమృత్తాన్ని వయ్యు చేయకుండా ప్రజలు కోరుకున్న విధంగా ప్రజా పాలన

అందిస్తున్నారు. మంత్రులు, ఎమ్మెల్యేలు స్వేచ్ఛగా పనిచేస్తున్నారు. కాంగ్రెస్ ప్రభుత్వం సజావుగా సదున్నోంది. మహేశ్వర్‌రెడ్డికి బీజేఎల్పీ నాయకుడిగా భాజపాలో దక్కుతున్న గౌరవమేంటో ఆలోచించుకోవాలి. భాజపా కార్యాలయంలో ఆయనకు కుర్చీలేదు, ఒక స్థానం లేదు. కాంగ్రెస్ పార్టీలో ఉన్న ప్రజాస్వామిక స్వేచ్ఛ.. ఏ ఇతర పార్టీలోనూ లేదు. భాజపాలో అంతకన్నా లేదు” అని మహేశ్‌కుమార్ గౌడ్ అన్నారు.

నాగార్జున సాగర్ నుంచి శ్రీశైలం వరకు లాంఛి ప్రయాణం.. కిటికీ ధరలివే..!

నాగార్జునసాగర్: పర్యాటకులు, ప్రకృతి ప్రేమికులు ఎదురుచూస్తున్న నాగార్జున సాగర్ నుంచి శ్రీశైలం వరకు బోటు ప్రయాణాన్ని కార్మిక మానం తొలిరోజున తెలంగాణ పర్యాటక శాఖ ప్రారంభించింది. గత ఐదేళ్లుగా ప్రణాళికలు చేసినప్పటికీ.. సాగర్‌లో సరైన స్థాయిలో నీరు లేకపోవడం, కరోనా మహమ్మారి తదితర కారణాలవల్ల వాయిదా పడుతూ వచ్చింది. ప్రస్తుతం విస్తారంగా వర్షాలు కురుస్తుండటంతో

కృష్ణానదిలో.. శ్రీశైలం నుంచి నాగార్జున సాగర్ వరకు గరిష్ఠ స్థాయిలో నీటి లభ్యత ఉంది. దీంతో రాష్ట్ర పర్యాటక అభివృద్ధి సంస్థ లాంఛి ప్రయాణాన్ని ప్రారంభించింది. దాదాపు 120 కిలోమీటర్ల దూరం ఉండే ఈ ప్రయాణానికి మొదటి రోజు రాష్ట్రంతోపాటు పరిసర ప్రాంతాల నుంచి కూడా పెద్ద ఎత్తున పర్యాటకులు తరలివచ్చారు.నాగార్జున సాగర్ నుంచి నందికొండ మీదుగా ఏలేశ్వరం, సలేశ్వరం, తూర్పు కనుమలు, నల్లమల అటవీ ప్రాంత అందాలను వీక్షించేలా లాంఛి ప్రయాణానికి పర్యాటక శాఖ శ్రీకారం చుట్టింది. మరొక మార్గంలో నాగర్ కర్నూల్ జిల్లా సోమశిల నుంచి శ్రీశైలం వరకు లాంఛి సేవలను కూడా పర్యాటకాభివృద్ధి సంస్థ అందుబాటులోకి తీసుకొచ్చింది. కొల్లాపూర్ మండలం సోమశిల తీరంలో 120 మంది ప్రయాణించేలా ఏసీ



లాంఛిని అధికారులు ఇవాళ ప్రారంభించారు. అక్కణ్ణుంచి శ్రీశైలం వరకు 120 కిలోమీటర్ల మేర 7 గంటలపాటు ఈ ప్రయాణం ఉంటుంది. లాంఛి ప్రయాణానికి పెద్దలకు రూ.2 వేలు, పిల్లలకు రూ.1,600గా టికెట్ ధరలు నిర్ణయించారు. నాగార్జునసాగర్ ద్వారానే నీటి మట్టం 5/75 అడుగులు ఉన్నంత వరకు, ప్రయాణికుల రద్దీని బట్టి శ్రీశైలానికి లాంఛిలు నడపనున్నట్లు పర్యాటకాభివృద్ధి సంస్థ తెలిపింది.

బల్లారి జన్మదినం సందర్భంగా మహా అన్నదానం.



- నేటి యువతకు ఆదర్శం ఎమ్మెల్సీ బల్లారి వెంకట్.
- కాంగ్రెస్ ఓపీసీ నేత తంగెళ్ల కృష్ణమోహన్

కరపత్రం ప్రతినీధి జమ్మికుంట నవంబర్ 2

జమ్మికుంట పట్టణంలో శనివారం ఎమ్మెల్సీ బల్లారి వెంకట్ జన్మదినం వేడుకలను ఓపీసీ నేత తంగెళ్ల కృష్ణమోహన్ ఆధ్వర్యంలో ఘనంగా నిర్వహించారు. పద్మశాలి వాడలో గల శివాజీ విగ్రహం వద్ద మహా అన్నదాన కార్యక్రమాన్ని ఏర్పాటు చేశారు. ఈ సందర్భంగా కృష్ణమోహన్ మాట్లాడుతూ, విద్యార్థి సంఘం నాయకుడిగా పనిచేస్తూ విద్యార్థుల సమస్యలపై నిరంతరం పోరాటం చేస్తూ అప్పటి ప్రభుత్వాన్ని నిలదీసి విద్యార్థుల సంక్షేమ కోసం పని

చేసిన యువ నాయకుడు బల్లారి వెంకట్ అని ఆయన అన్నారు. ఎక్కడ సమస్య ఉన్న అక్కడ తాను ఉండి సమస్యను పరిష్కరించే విధంగా చర్యలు తీసుకోవడంలో బల్లారి వెంకట్ కు సాటి ఎవరూ లేరని ఆయన అన్నారు. రాష్ట్రంలో పది సంవత్సరాలు టీఆర్ఎస్ పాలనలో జరిగినా అన్యాయాలను ఎండగట్టి ప్రజల పక్షాన నిలబడి కాంగ్రెస్ పార్టీకి పూర్వవైభవం తేవడానికి తన వంతు ప్రయత్నం చేసిన యువ నాయకుడు వెంకట్ అని ఆయన అన్నారు. కాంగ్రెస్ పార్టీలో కష్టపడి పనిచేసిన ప్రతి కార్యకర్తకు గుర్తింపు లభిస్తుంది అనడానికి నిదర్శనం ఎమ్మెల్సీ బల్లారి అని ఆయన పేర్కొన్నారు. కాంగ్రెస్ పార్టీలో కష్టపడ్డ ప్రతి కార్యకర్తకు మంచి భవిష్యత్తు ఉంటుందని పార్టీని

నమ్ముకున్న వారికి మంచి రోజులు వస్తాయని ఆయన తెలిపారు. అనంతరం జమ్మికుంట మాజీ జెడ్పీటీసీ అరుకాల వీరేశలింగం సమక్షంలో కేక్ కట్ చేసి మిఠాయిలు పంచిపెట్టారు. ఈ సందర్భంగా మాజీ జెడ్పీటీసీ మాట్లాడుతూ, బల్లారి వెంకట్ కు మంచి భవిష్యత్తు ఉందని రాబోయే రోజుల్లో మరింత ఉన్నత స్థాయికి చేరుకుంటారని పార్టీలో సముచిత స్థానం కల్పించిన అధిష్టానానికి ఈ సందర్భంగా ఆయన కృతజ్ఞతలు తెలిపారు. ఈ కార్యక్రమంలో ఓపీసీ నాయకులు తంగెళ్ల కృష్ణమోహన్ మాజీ జెడ్పీటీసీ అరకాల వీరేశలింగం కొండరాజు ఉడత రమేష్ సంపత్ రావు తదితరులు పాల్గొన్నారు

ఘన్ముక్త లో మొక్కలు నాటిన ఆదర్శ ఫ్రెండ్స్ యూత్ సభ్యులు..



- యూత్ అసోసియేషన్ అధ్యక్షులు నాగిరెడ్డి మధుసూదన్ రెడ్డి.

కరపత్రం ప్రతినీధి, వీణవంక, నవంబర్ 2.

వీణవంక మండలం ఘన్ముక్త గ్రామంలో ఆదర్శ ఫ్రెండ్స్ యూత్ అసోసియేషన్ ఆధ్వర్యంలో “ఏక్ పెద్ మా కె నామ్” కార్యక్రమంలో భాగంగా శనివారం గ్రామంలోని రహదారులకు ఇరువైపులా మొక్కలు నాటడం జరిగింది. ఈ కార్యక్రమంలో యూత్ అధ్యక్షులు నాగిరెడ్డి మధుసూదన్ రెడ్డి, మాజీ ఎం.పి.టి.సి నాగిడి సంజీవరెడ్డి, కాంతాల రాజిరెడ్డి, యూత్ సభ్యులు మల్లేష్, విజయ్, అజయ్, శ్రావణ్, అఖిల్, విజ్ఞేష్, రంజిత్, అరవింద్, రాజు, గ్రామ యువకులు పాల్గొన్నారు.

మాల ఉప కులాల ఐక్య సమ్మేళనాన్ని విజయవంతం చేయండి.



కరపత్రం ప్రతినీధి, వీణవంక, నవంబర్ 2.

వీణవంక మండల కేంద్రంలో మాల రాష్ట్ర ప్రధాన కార్యదర్శి మేడి అంజయ్య మాట్లాడుతూ.. మాల ఉపకులాల ఐక్యత అభివృద్ధి సమ్మేళనం చేయాలని, ఈనాటి పోటీ ప్రపంచంలో తెలంగాణ రాష్ట్రంలో మాలలు అన్ని రంగాలలో వెనుకబడి ఉన్నారని, ముఖ్యంగా గత 40 సంవత్సరాల నుండి ప్రభుత్వ సంక్షేమ పథకాలు ఏ రంగంలో కూడా అంద లేదు. గత 20 సంవత్సరాల నుండి విద్య, ఉద్యోగ రంగాలలో కూడా చాలా వెనుకబడి ఉన్నామని, దీనికి గల కారణం గణాంకాల (లెక్కల) ఆధారంగా చెప్పడం జరుగుతుందని, రానున్న కాలంలో విద్య, వైద్యం, ఉపాధి, వ్యాపారం, సాంకేతిక, రాజకీయ రంగాలలో ముందుకు సాగడానికి మాలలందరూ ఒకే వేదికగా ఉండాలని, నవంబర్ 3వ తేదీన ఆదివారం కరీంనగర్ లో పద్మనాయక ఫంక్షన్ హాల్ యందు జరుగు, మాల ఉపకులాల ఐక్య సమ్మేళనము జయప్రదం చేయాలి, దీనికి మేధావులు, రిటైర్డ్ ఉద్యోగులు, ఉద్యోగస్తులు, న్యాయవాదులు, మహిళలు, కవులు, కళాకారులు యువకులు పెద్ద ఎత్తున హాజరు కావాలని అన్నారు. ఈ కార్యక్రమంలో ఎలుక ఆంజనేయులు జిల్లా ప్రధాన కార్యదర్శి, పోతుల రాజరత్నం జిల్లా వైస్ ప్రెసిడెంట్, కర్నూల నర్మయ్య వీణవంక మాల మహానాడు మండల అధ్యక్షులు ఎడ్ల శ్రీనివాస్ వీణవంక మండల మాల మహానాడు ప్రధాన కార్యదర్శి, పోతుల నర్మయ్య, గౌరవ అధ్యక్షులు వోరం రవీందర్ మాల సంఘం అధ్యక్షుడు వోరం సురేష్, రెడ్డి మల్ల రమేష్, అభిషేక్ అక్కిత్, అజయ్, ప్రదీప్, వివిధ గ్రామాల అధ్యక్షులు, ఉప అధ్యక్షులు తదితరులు పాల్గొన్నారు.

స్పందన అన్నదాత్రయంలో ఎమ్మెల్సీ బల్లారి జన్మదిన వేడుకలు...

- ఎన్ ఎస్ యు ఐ జిల్లా ఉపాధ్యక్షులు మహమ్మద్ ఇహ్రాన్

కరపత్రం ప్రతినీధి, జమ్మికుంట వీణవంక, నవంబర్ 2.

జమ్మికుంట మండలం కొత్తపల్లి గ్రామంలోని స్పందన అనాధ ఆశ్రమంలో శనివారం ఎమ్మెల్సీ బల్లారి వెంకట్ జన్మదిన వేడుకలను ఘనంగా నిర్వహించారు. అనాధ పిల్లలతో కేక్ కట్ చేయించి, వారికి అల్పాహారం, పండ్లు, స్వీట్లు పంపిణీ చేశారు. అనంతరం ఇహ్రాన్ మాట్లాడుతూ... ఎమ్మెల్సీ బల్లారి వెంకట్ ఎన్ ఎస్ యు ఐ రాష్ట్ర అధ్యక్షుడిగా ఉండి విద్యార్థి స్థాయి నుండి చేసిన సేవలు, విద్యార్థులు, నిరుద్యోగుల కోసం చేసిన త్యాగాలు



మరచలేనివని, కరోనా సమయంలో ప్రాణాలను సైతం లెక్కచేయకుండా అనాటి బిఆర్ఎస్ ప్రభుత్వంతో విద్యార్థుల కోసం కోట్లాది పక్కాటి యముకులు విరిగిన కాని పోరాటం ఆపకుండా కొనసాగించారు.. పలు మార్లు అనాటి బి ఆర్ ఎస్ ప్రభుత్వం అక్రమంగా ఎన్ని సార్లు జైలుకు పంపించిన అదరకుండ, బెదరకుండా విద్యార్థుల, నిరుద్యోగుల కోసం పోరాడిన తీరు హర్షనీయమని కొనియాడారు. ఎమ్మెల్సీ బల్లారి వెంకట్ చేసిన సేవలను గుర్తించి స్వయంగా రాహుల్ గాంధీ ఎమ్మెల్సీ పదవిని ఇస్తే యువకులకు ప్రోత్సాహం, మనో ధైర్యం ఉంటుందని ఆలోచించి పెద్దల సభకు పంపించడం జరిగిందన్నారు. ఈ కార్యక్రమంలో ఎన్ ఎస్ యు ఐ జిల్లా ఉపాధ్యక్షులు మహమ్మద్ ఇహ్రాన్, హుజూరాబాద్ నియోజకవర్గ ఎన్ఎస్యూఐ సీనియర్ నాయకులు ఎం.డి. జియూట్ అఖి, అరుణ్ కుమార్, నిఖిల్, రామ్ చంద్ర, అశోక్, అఖిల్, దీపక్, విష్ణు, రమేష్, శ్రీను, గణేష్ తదితరులు పాల్గొన్నారు.

సమగ్ర కులగణన సర్వేను

విజయవంతం చేయండి..ప్రణవ్..

కరపత్రం ప్రతినీధి హుజూరాబాద్ నవంబర్ 2

- పార్టీ కోసం కష్టపడే కార్యకర్తలకు గుర్తింపు.
- కులగణన చరిత్రలో ఒక మైలురాయి.
- పడేళ్లలో బిఆర్ఎస్ చేయలేని పనులు పది నెలల్లో చేసి చూపించాం.

రాష్ట్ర ప్రభుత్వం ప్రతిష్టాత్మకంగా చేపడుతున్న సమగ్ర కులగణన సర్వే ఒక బృహత్తర కార్యక్రమమని హుజూరాబాద్ కాంగ్రెస్ పార్టీ నియోజకవర్గ ఇంఛార్జి వొడితల ప్రణవ్ అన్నారు. కరీంనగర్ పట్టణంలోని కాంగ్రెస్ పార్టీ కార్యాలయంలో డి.సీ.సీ అధ్యక్షుడు మానకొండూర్ శాసనసభ్యుడు కవ్వంపల్లి సత్యనారాయణ అధ్యక్షతన జరిగిన విస్తృతస్థాయి సమావేశానికి మంత్రి పొన్నం ప్రభాకర్ తో పాటు ఆయన పాల్గొన్నారు. ఈ సందర్భంగా ఆయన మాట్లాడుతూ రాబోయే ఎన్నికలు పార్టీ కోసం కష్టపడి పనిచేసిన వారి భవిష్యత్తును నిర్ణయించేవని ఇందుకు ముందుగా ప్రభుత్వం చేపడుతున్న కులగణన సర్వేను ప్రతి ఒక్కరూ పాల్గొనేలాగా అందరూ కృషి చేయాలని కోరారు. ఈ సర్వే పట్ల అవగాహన లేని నాయకులు ఊర్లో పెళ్లికి కుక్కల హడవిడిలా ఇష్టారాజ్యంగా మాట్లాడుతున్నారని, సంబంధం లేని విషయాలకు ముడి



పెట్టుకొని మాట్లాడుతున్నారని ఎద్దేవా చేశారు. బిఆర్ఎస్ ప్రభుత్వం పడేళ్లు అధికారంలో ఉన్నప్పుడు చేయలేని పనులను కాంగ్రెస్ ప్రభుత్వం వచ్చిన పది నెలల్లో చేసి చూపెట్టమని ఇది ప్రజల్లోకి బలంగా తీసుకువెళ్లాలని కోరారు. ఈ కార్యక్రమంలో కరీంనగర్ కాంగ్రెస్ పార్టీ ఇంఛార్జి పురుషుల్ల శ్రీనివాస్, మాజీ ఎమ్మెల్యే అరేపల్లి మోహన్, సుధా చైర్మన్ కోమటి రెడ్డి నరేందర్ రెడ్డి, జిల్లా గ్రంథాలయ కమిటీ చైర్మన్ సత్తు మల్లేష్, మార్క్ ఫెడ్ మాజీ చైర్మన్ బొమ్మ శ్రీరామ్ చక్రవర్తి ఇతర కాంగ్రెస్ నాయకులు పాల్గొన్నారు.

తూముకుంట అంక్ష రెడ్డిని కలిసిన జన్నారం

గుమ్మడిదల్ మండల యువజన కాంగ్రెస్ నాయకులు

- భవిష్యత్ కార్యచరణ పై సమీక్ష నిర్వహించిన
- రామచంద్రగుప్త గుమ్మడిదల్ మండల యువజన కాంగ్రెస్ నాయకులు
- జింక గణేష్ జిన్నారం మండల యువజన కాంగ్రెస్ నాయకులు



జరిగింది, కాంగ్రెస్ పార్టీ యువజన విభాగం రాష్ట్ర అధ్యక్షుడిగా గెలుపొందిన వెంటనే యువజన

కార్యక్రమాలు యువజన సమస్యలను తెలుసుకొని సమస్యల పరిష్కార దిశగా కార్యక్రమాలను కొనసాగించుకు ప్రణాళిక సిద్ధం చేస్తున్నామని ఈ సందర్భంగా అంక్ష రెడ్డి తెలియజేయడం జరిగింది, జిన్నారం మండలం గుమ్మడిదల్ మండలం యువజన నాయకులు ముక్త రామచంద్ర గుప్తా, జింక గణేష్ మాట్లాడుతూ కాంగ్రెస్ పార్టీ యువజన విభాగం అంచలంచలుగా అభివృద్ధి పరచుటకు నిరంతర కృషి చేయాలని యువజన విభాగాన్ని తెలంగాణ రాష్ట్ర స్థాయిలో ముందు స్థాయిలో ఉంచాలని రాష్ట్రంలో సామాజిక కార్యక్రమాలతో పాటు యువజన కార్యక్రమాలను మరింత ముందుకు తీసుకు పోవడం కోసం మా శక్తి వంశన లేకుండా పనిచేస్తూ గొప్ప విజయాన్ని సాధిస్తామని ఈ సందర్భంగా ఇరువురు జింక రెడ్డి సమక్షంలో తెలియడం జరిగింది, రాష్ట్రంలో వివిధ జిల్లాల వారీగా యువజన విభాగం బలోపేతానికి విస్తృతస్థాయి సమీక్ష సమావేశం ఏర్పాటు చేయాలని ఈ సందర్భంగా సూచించడం జరిగింది.

విద్యార్థి చేతి పై మంటలు లేపుతున్న నరేష్, విద్యార్థి దశలోనే మూడవన్నకాలు వీడాలి,

కరపత్రం దినపత్రిక మెడక్ సర్పాహర్.

సైంటిఫిక్ స్టూడెంట్స్ ఫెడరేషన్ జాతీయ కమిటీ సభ్యుడు నరేష్,

సర్పాహర్: విద్యార్థి దశలోనే మూడవన్నకాలు వీడాలని సైంటిఫిక్ స్టూడెంట్స్ ఫెడరేషన్ జాతీయ కమిటీ సభ్యుడు ఉప్పులేటి నరేష్ అన్నారు. జిల్లా ఎస్సీ ఉదయ్ కుమార్ రెడ్డి ఆదేశాల మేరకు సర్పాహర్ సీబి జూన్ రెడ్డి ఆధ్వర్యంలో సర్పాహర్ మండల పరిధిలోని కస్తూర్బా బాలికల విద్యాలయం నందు వ్యక్తిత్వ వికాసం- సైన్సు- మూడవన్నకాల నిర్మూలన అనే అంశంపై అవగాహన సదస్సు నిర్వహించారు. ఈ సమావేశానికి ముఖ్యఅతిథిగా ఉప్పులేటి నరేష్ హాజరై మాట్లాడుతూ సమాజంలోని మూడవన్నకాలను



విద్యార్థులు వదిలిపెట్టి శాస్త్రీయ సమాజ నిర్మాణానికి నడుం బిగించాలని. దొంగ స్వాములు భూత వైద్యులు ప్రజల అమానుకత్వాన్ని ఆసరా చేసుకుని ఆర్థికంగా సామాజికంగా మోసం చేస్తున్నారని వారు ఆవేదన వ్యక్తం చేశారు. మూడవన్నకాలు లేని శాస్త్రీయ సమాజ నిర్మాణానికి ప్రతి ఒక్కరు కృషి చేయాలని కోరారు. డ్రగ్స్ మత్తు పదార్థాలకు విద్యార్థులు దూరంగా ఉండి



ఉన్నత లక్ష్యాలు చేరుకోవాలన్నారు. ఈ సందర్భంగా ఉప్పులేటి నరేష్ మాంత్రికులు భూత వైద్యులు మోసం చేసే కుట్రలను సైన్స్ మ్యాజిక్ పో ద్వారా విద్యార్థులకు వాటి వెనుక దాగి ఉన్న రహస్యాలను వివరించారు. ఈ కార్యక్రమంలో ఎస్సె (శ్రీనివాస్, ఎఎస్ఐ కృష్ణ, ఇంచార్జ్ ప్రిన్సిపాల్ మమత, పోలీస్ సిబ్బంది మోహన్, గోపాల్, ప్రణతి, శ్రీకాంత్ అధ్యాపక బృందం తదితరులు పాల్గొన్నారు.

నా కెరీర్లో నమ్మలేని క్షణాలివి!

‘కంగువా’తో మరికొద్ది రోజుల్లో అగ్రకథానాయకుడు సూర్యతో కలిసి తెరపై సందడి చేయడానికి సిద్ధమవుతోంది బాలీవుడ్ తార దిశా పటాని. ఈ ఫాంటసీ యాక్షన్ చిత్రంలో వింజెలీనా అనే పాత్రలో సందడి చేయనుందామె. ప్రచార కార్యక్రమంలో భాగంగా.. ఈ చిత్రంలో నటించడం గురించి తన ఉత్సాహాన్ని పంచుకుంది దిశ. “నా కెరీర్లో ఇప్పటికీ సమ్మతకర్మ కానీ క్షణాలు ఇవి. ఎందుకంటే నేను ఈ చిత్రంలో అద్భుతమైన వ్యక్తులు, దర్శకుడు, నటులతో కలిసి పని చేశాను. తక్కువ సమయంలోనే మేమంతా ఒక కుటుంబంలా అయ్యాము. చిత్రబృందం సహకారంతోనే ఎన్ని సవాళ్లు ఎదురైనా చిత్రీకరణను పూర్తిచేయగలిగాను. తన సినిమాలో నటనటులు సెట్స్ కి వచ్చినప్పుడు సంతోషంగా పనిచేసుకోవాలని కోరుకుంటున్నాని దర్శకుడు శివ నాకు తొలి రోజే చెప్పిన మాటలు ఇవి. షూటింగ్ సమయంలో నన్ను ఎంతో జాగ్రత్తగా చూసుకున్నారు. సూర్యతో కలిసి పనిచేయడం నా జీవితంలో మర్చిపోలేని ఓ మంచి అనుభవం. ఆయన కంటే తన కళ్లు ఎక్కువగా మాట్లాడతాయి. ఆయన నుంచి ఎన్నో విషయాలు నేర్చుకోవచ్చు. బాబీదేవోల్, జగపతి బాబు.. ఇలా చాలా మంది లెజెండ్స్ తో కలిసి పనిచేయడం నా అదృష్టంగా భావిస్తున్నాను”ని చెప్పుకొచ్చింది. శివ దర్శకత్వం వహించిన ఈ చిత్రం నవంబరు 14న విడుదలకు సిద్ధంగా ఉంది.



కమల్ హాసన్ ను

మెచ్చుకున్న రజనీకాంత్

శివ కార్తికేయన్, సాయిపల్లవి జంటగా నటించిన చిత్రం ‘అమరన్’ రాజ్ కుమార్ పెరియసాని దర్శకత్వం వహించారు. రాజా కమల్ ఫిల్మ్స్ ఇంటర్నేషనల్ పతాకంపై కమల్ హాసన్ దీనిని నిర్మించారు. ఈ నేపథ్యంలోనే అగ్ర కథానాయకుడు రజనీకాంత్ కోసం చిత్రబృందం స్పెషల్ స్క్రీనింగ్ ఏర్పాటు చేసింది. సినిమా చూసిన వెంటనే ఆయన కమల్ హాసన్ కు ఫోన్ చేసి అభినందించారు. అద్భుతమైన చిత్రాన్ని నిర్మించారని మెచ్చుకున్నారు. అలాగే, ప్రత్యేకంగా చిత్రబృందాన్ని కలిశారు. టీమ్ వర్క్ ను ప్రశంసించారు. నటీనటుల యాక్టింగ్, సినిమా మేకింగ్ బాగుందని చెప్పారు. ఈ విషయాన్ని తెలియజేస్తూ చిత్ర నిర్మాణ సంస్థ పోస్ట్ పెట్టింది. కొన్ని ఫోటోలు షేర్ చేసింది. 2014లో జమ్ము కశ్మీర్ లో ఉగ్రవాదులతో పోరాటం చేస్తూ మరణించిన వీరు మేజర్ ముకుంద్ వరద రాజన్ జీవిత కథతో ‘అమరన్’ చిత్రాన్ని తెరకెక్కించారు. వరదరాజన్ గా శివ కార్తికేయన్ నటించగా, భార్య ఇందు రెబెకా జాన్ వర్మిస్ పాత్రలో సాయిపల్లవి నటించారు. దీపావళి కానుకగా గురువారం ఈసినిమా విడుదలైంది. ఆర్యీ అధికారిగా శివ కార్తికేయన్ యాక్టింగ్ ను సినీ ఫ్రీయులు మెచ్చుకున్నారు. ముఖ్యంగా ఇందుగా సాయిపల్లవి నటన ప్రేక్షకుల హృదయాలను తాకింది. కైమాక్స్ సన్నివేశాలు చూస్తూ ప్రేక్షకులు కన్నీళ్లు పెట్టుకున్న దృశ్యాలు నెట్టింట వైరల్ గా మారాయి. తొలిరోజు ఈ చిత్రం ప్రపంచవ్యాప్తంగా రూ.42.3 కోట్ల గ్రాస్ పసాలు చేసిందని టీమ్ ప్రకటించింది.

‘ఘామిలీస్టార్’ ఫోటో ఎడిట్..

ఆగ్రహం వ్యక్తంచేసిన మృణాల్ రాకూర్

‘ది ఘామిలీ స్టార్’ పోస్టర్ ఎడిట్ చేసిన ఓ నెటిజన్ పై నటి మృణాల్ రాకూర్ ఆగ్రహం వ్యక్తంచేశారు. ఇది తనకు ఏమాత్రం నచ్చలేదన్నారు. ఇలా చేయడం భావ్యం కాదని ఆమె పేర్కొన్నారు. ఇంతకీ ఆ నెటిజన్ ఏం చేశాడంటే..? దీపావళి పర్వదినాన్ని పురస్కరించుకొని సౌఖిన్ (ఇన్ స్టాగ్రామ్ ఖాతా పేరు) అనే వ్యక్తి ఇన్ స్టా వేదికగా ఓ ఫోటో షేర్ చేశాడు. ‘ది ఘామిలీ స్టార్’ దీపావళి (గత ఏడాది దీపావళికి సంబంధించింది) పోస్టర్ ను అతడు ఎడిట్ చేశాడు. విజయ్ దేవరకొండ స్థానంలో తన ఫోటోని పెట్టి.. మృణాల్ తో కలిసి టపాసులు కాలుస్తున్నట్లు క్రియేట్ చేశాడు. “దీపావళి ఫోటో ఎడిటింగ్.. బాలీవుడ్ నటి ఫోటోషూట్” అని పేర్కొన్నారు. ఇది కాస్త మృణాల్ కంట పడింది. దీనిని చూసి ఆమె అసహనానికి గురయ్యారు. వెంటనే ఆ పోస్టర్ కు రిపై ఇచ్చారు.



“బ్రదర్.. మీకు మీరే ఎందుకు తప్పుడు భరోసా ఇచ్చుకుంటున్నారు? మీరు చేసిన పని బాగుందనుకుంటున్నారా? ఇది ఏమాత్రం బాలేదు!!” అని తెలిపారు. దీనిపై పలువురు నెటిజన్లు స్పందిస్తూ అతడి తీరుని

తప్పుబడుతున్నారు. ఇలా చేయడం కరెక్ట్ కాదని ఆ నెటిజన్ కు సూచిస్తున్నారు. విజయ్ దేవరకొండ - మృణాల్ రాకూర్ జంటగా నటించిన చిత్రం ‘ది ఘామిలీ స్టార్’. పరశురామ్ దర్శకత్వం వహించారు. శ్రీ వేంకటేశ్వర క్రియేషన్స్ పతాకంపై దిల్ రాజు దీనిని నిర్మించారు. మధ్యతరగతి కుటుంబానికి చెందిన వ్యక్తిగా గోవర్ధన్ పాత్రలో విజయ్ దేవరకొండ.. ధనవంతుల అమ్మాయిగా ఇందు పాత్రలో మృణాల్ నటించారు. ఎన్నో అంచనాల మధ్య ఈ ఏడాది ఏప్రిల్ 5న ఇది విడుదలైంది. బాక్సాఫీస్ వద్ద ఆశించిన ఫలితాన్ని అందుకోలేకపోయింది. మృణాల్ రాకూర్ ప్రస్తుతం బాలీవుడ్ లో వరుస చిత్రాలు చేస్తున్నారు. ‘పూజా మేరీ జాన్’, ‘హై జవానీ తో ఇమ్మీ హోనా హై’, ‘సన్ ఆఫ్ సర్దార్ 2’, ‘తుమ్ హీ హో’ వంటి చిత్రాల్లో కీలక పాత్రలు పోషిస్తున్నారు.



రింగ్ మాస్టర్ వచ్చేశాడు మట్నా ట్రైలర్ రిలీజ్

14న ప్రేక్షకుల ముందుకు రానున్న మూవీ

మెగా హీరో వరుణ్ తేజ్ ప్రధాన పాత్రల్లో నటిస్తున్న తాజా చిత్రం మట్నా. పలాస 1978 సినిమాతో హిట్ అందుకున్న కరుణ కుమార్ ఈ సినిమాకు దర్శకత్వం వహిస్తుండగా.. విజేందర్ రెడ్డి తీగల, రజనీ తాళ్లూరి ఈ సినిమాను నిర్మిస్తున్నారు. మీనాక్షి చౌదరి కథానాయికగా నటిస్తుంది. ఈ సినిమా నవంబర్ 14న ప్రేక్షకుల ముందుకు తీసుకురానున్నట్లు చిత్రబృందం ప్రకటించిన విషయం తెలిసిందే. ఈ సందర్భంగా ట్రైలర్ ను విడుదల చేశారు మేకర్స్. మెగాస్టార్ చిరంజీవి ఎక్స్ వేదికగా ఈ ట్రైలర్ ను పంచుకున్నారు. “సర్కస్ లో జోకర్ ను చూసి జనం అంతా నవ్వుతారు చప్పట్లు కొడతారు. కానీ ఒక చిన్న కర్ర పట్టుకుని అదే సర్కస్ లో పులులను, సింహాలను అడించేవాడు ఒకడు ఉంటాడు. అలాంటిదే వీడు రింగ్ మాస్టర్”. అంటూ మాస్ ఎలివేషన్ తో ట్రైలర్ ప్రారంభమవుతుంది. ఇక ట్రైలర్ చూస్తే.. గ్యాంబ్లింగ్ నేపథ్యంలో రాబోతున్నట్లు తెలుస్తుంది. 1958-1982 మధ్య కాలంలో దేశాన్ని తీవ్రంగా ప్రభావితం చేసిన ఒక వాస్తవ సంఘటనను ఆధారం చేసుకొని ఈ సినిమాను తెరకెక్కిస్తున్నట్లు చిత్రయూనిట్ తెలిపింది. వైజాగ్ నేపథ్యంగా సాగే ఈ పీరియాడిక్ యాక్షన్ డ్రిల్ లో వరుణ్ నాలుగు భిన్న గెటప్పుల్లో కనిపించనున్నారు. నవీన్ చంద్ర, కిశోర్, రవీంద్ర విజయ్ తదితరులు ముఖ్య పాత్రలు పోషిస్తున్న ఈ సినిమాకు జీవి ప్రకాష్ కుమార్ సంగీతం అందిస్తున్నాడు.

మోన్ లుక్

గేమ్ ఫేంజర్ తో సంక్రాంతి బరిలో సందడి చేయనున్నారు రామ్ చరణ్. ఆయన కథానాయకుడిగా నటించిన ఈ పాన్ ఇండియా చిత్రాన్ని శంకర్ తెరకెక్కించారు. దిల్ రాజు, శిరీష్ సంయుక్తంగా నిర్మించారు. కియారా అద్వాణీ కథానాయిక. అంజలి, ఎస్.జె.సుధా, శ్రీకాంత్ కీలక పాత్రలు పోషించారు. ఈ సినిమా జనవరి 10న ప్రేక్షకుల ముందుకు రానుంది. ప్రచార పర్యంలో భాగంగా ఈ నెల 9న టీజర్ విడుదల చేయనున్నారు. దీపావళి సందర్భంగా కొత్త పోస్టర్ ను విడుదల చేశారు. అందులో చరణ్ లుంగీ, బనియన్ ధరించి.. కళ్లకు వలువ కళ్లద్దాలు పెట్టుకుని రైల్వే ట్రాక్ పై కూర్చొని మాస్ గా కనిపించారు. తన ఎదురుగా కొందరు రౌడీలు ట్రాక్ పై పడుకొని ఉండటం ఆసక్తి రేకెత్తిస్తోంది. దీన్ని బట్టి సినిమాలో ఓ ట్రైన్ యాక్షన్ సీక్వెన్స్ ఉన్నట్లు అర్థమవుతోంది. పొలిటికల్ యాక్షన్ డ్రిల్ లిగా ముస్తామైన ఈ సినిమాలో రామ్ చరణ్ రెండు కోణాలున్న పాత్రలో కనవిందు చేయనున్నారు. ఈ చిత్రానికి సంగీతం: తమన్, ఛాయాగ్రహణం: తిరు.

